

अक्सर पूछे जाने वाले प्रश्न चाइल्डकेयर पैन्डेमिक EBT (P-EBT) व ग्रीष्मकालीन चाइल्डकेयर P-EBT (** नया)

2021-2022 स्कूल वर्ष (5 अगस्त, 2022)

प्र1: चाइल्डकेयर EBT क्या है?

उ: यह COVID-19 महामारी के दौरान 6 साल से कम उम्र के बच्चों वाले परिवारों की मदद करने के लिए संघीय सरकार द्वारा अनुमोदित एक अस्थायी आहार लाभ है।

प्र2: चाइल्डकेयर P-EBT लाभों के लिए कौन सुपात्र है?

उ: वरमोंट परिवार जो छह साल से कम उम्र वाले बच्चों के साथ 3SquaresVT लाभों को प्राप्त कर रहे हैं। पात्र परिवारों को चाइल्डकेयर P-EBT लाभों को सितंबर 2021 से जून 2022 तक प्रत्येक माह के लिए जारी किया जाएगा।

प्र3: चाइल्डकेयर P-EBT लाभ कितना है?

उ: चाइल्डकेयर P-EBT लाभ, सितंबर 2021 से जून 2022 तक के लिए प्रति बच्चा प्रति माह \$32.31 है। फरवरी - जून 2022 के लिए प्रति बच्चा प्रति माह दर \$33.55 है।

प्र4: ग्रीष्मकालीन चाइल्डकेयर P-EBT लाभ कितना है?

उ: कुल ग्रीष्मकालीन चाइल्डकेयर P-EBT लाभ, प्रति बच्चा \$391 है। नियमित मासिक चाइल्डकेयर लाभ के विपरीत, ग्रीष्मकालीन चाइल्डकेयर P-EBT लाभ एक फ्लैट-दर एकमुश्त लाभ है जो गर्मियों के दोनों महीनों, जुलाई और अगस्त को कवर करता है।

प्र5: चाइल्डकेयर P-EBT लाभ कब जारी किए जाएंगे?

उ: लाभों का पहला दौर (सितंबर 2021 - जनवरी 2022 के लिए) जून 2022 की शुरुआत में जारी किया जाएगा। P-EBT चाइल्डकेयर लाभ के लिए पात्र बच्चों को सितंबर से जनवरी तक के लाभ वाले उन महीनों के लिए एक भुगतान प्राप्त होगा, जितने महीने परिवार को 3SquaresVT लाभ प्राप्त होगा।

फरवरी - जून 2022 के लाभों को सितंबर में जारी किया जाएगा।

ग्रीष्मकालीन P-EBT चाइल्डकेयर भुगतान जुलाई में 3SquaresVT के लिए पात्र परिवारों को सितंबर में किया जाएगा। जिन परिवारों की 3SquaresVT पात्रता अगस्त में शुरू हो रही है उनके ग्रीष्मकालीन P-EBT चाइल्डकेयर लाभ का भुगतान अक्टूबर में किया जाएगा। ये तिथियां बदली जा सकती हैं, कृपया अपडेट किए गए अक्सर पूछे जाने वाले प्रश्नों (FAQs) के लिए इस साइट को चेक करना जारी रखें।

प्र6. मुझे कैसे पता चलेगा कि मेरा परिवार योग्य है या नहीं?

उ: आर्थिक सेवा डिवीजन (ESD) ऊपर दिए गए मानदंडों के आधार पर यह निर्धारित करेगा कि आपका बच्चा पात्र है या नहीं। यदि आप पात्र हैं तो आपको ESD की ओर से पत्र मिलेगा जो यह बताएगा कि आपको यह लाभ कब और कैसे मिलेगा।

प्र7: यदि हम पात्र हैं, तो हमें ये लाभ कैसे प्राप्त होंगे?

उ: चाइल्डकेयर P-EBT लाभ EBT कार्ड पर जारी किए जाते हैं जिसे आपके परिवार को आपके 3SquaresVT लाभ के लिए जारी किया गया था।

प्र8: मेरे बच्चे की कस्टडी दो परिवारों में बंट गई है। किसको लाभ मिलेगा?

उ: लाभ उस वयस्क को भेजा जाएगा जिसे ESD द्वारा 3SquaresVT परिवार के मुखिया के रूप में सूचीबद्ध किया गया है।

प्र9: इस लाभ से क्या खरीदा जा सकता है?

उ: USDA वेबसाइट पर [पात्र आहारों की सूची](#) को देखें।

प्र10: अपना EBT कार्ड कहां उपयोग किया जा सकता है?

उ: इसका उपयोग किसी भी ऐसे स्थान पर आहार खरीदने के लिए किया जा सकता है जो 3SquaresVT को स्वीकार करता है। इसमें वरमोंट में किराना स्टोर, सुपरमार्केट, सुविधा स्टोर और कई किसान बाजार शामिल हैं। DCF के [EBT वेबपेज](#) पर अधिक जानकारी लें।

प्र11: मेरा कोई भी बच्चा चाइल्डकेयर में नहीं है। क्या यह लाभ मुझे मिलेगा?

उ: हां। छह साल से कम उम्र के सभी बच्चे और जो 3SquaresVT प्राप्त कर रहे हैं, वे इसके पात्र हैं।

प्र12: मेरे अन्य बच्चे छह साल से बड़े हैं। क्या वे चाइल्डकेयर P-EBT लाभों के लिए सुपात्र है?

उ: नहीं। यह लाभ केवल उन बच्चों के लिए उपलब्ध है जो 3SquaresVT प्राप्त कर रहे हैं और छह वर्ष से कम आयु के हैं। स्कूली उम्र के बच्चों के लिए उपलब्ध लाभों के बारे में अधिक जानकारी के लिए कृपया स्कूल P-EBT अक्सर पूछे जाने वाले प्रश्न (FAQs) देखें।

प्र13: अगर मुझे यह लाभ न लेना हो तो?

उ: इसमें भागीदारी स्वैच्छिक है। यदि आप भाग न लेना चाहें तो अपने 3SquaresVT EBT कार्ड पर जारी किए जाने वाले अतिरिक्त लाभों का उपयोग न करें।

प्र14: यदि P-EBT लाभ खर्च नहीं किए गए तो क्या P-EBT लाभ अपने आप समाप्त हो जाएंगे?

उ: हां। यदि 274 दिनों के भीतर कार्ड का उपयोग नहीं किया जाता है तो P-EBT लाभ अपने आप समाप्त हो जाएगा।

प्र15: मेरे और भी सवाल हैं। मुझे और जानकारी कहां से मिल सकती है?

उ: अधिक जानकारी के लिए <https://dcf.vermont.gov/esd/covid19/P-EBT> पर जाएं या 1-800-479-6151 विकल्प 7 पर कॉल करें।

